

א מאנץ

ר איז נעשטאנען אז א זייט און צוגעקוקט ווי אנדערע טאנצען.
 מ'קאן נישט זאגען, ס'האט איהם אויך געצויגען א הוליע
 טהון, נאר אז א מענש איז אזוי מיעד פון א גאנצען מאג ארכייט.
 געהייסען האט ער מאיר, גערופען אין אמעריקא האט מען
 איהם מאקס, נאר אויסגעקומען איז עס מעקס.
 מעקס איז ערשט געווען פיער יאהר פעהייראט, און דער צו-
 קנייטשטער שטערען מיט'ן אויסגעמוטשעטען גוף פון אכט און
 צוואנציג יאהר האבען אויסגעקוקט ווי פון פערציג.
 נאר דאס איז געווען אלע טאג פון א גאנץ יאהר. היינט האט
 מעקס אויסגעקוקט אינגער מיט פינף יאהר, צוליעב דער חתונה
 ביים קרוב; א מאסאזש, א העירקאט, א שיון, דער נייער געקעס-
 טעלטער סוט — דאס אלדינגס איז איהם אריין אין די ביינער און
 ער האט דערפיהלט, אז ער לעבט אויף דער וועלט.
 ווען נישט די אויסגעהארעוועטע אפערייטארישע פיס, וואלט
 ער היינט א וועלט איבערגעקעהרט; דאס ווייב איז געבליבען
 אין דער היים, פיהלט נישט גוט, וועט זי איהם נישט קוקען אין
 די אויגען צי ער איז נאך לעבעדיג ווי א יונגערמאנטיקעל, א
 ספארטעל, א „סינגעלמאן“, צי גלוסט זיך איהם נאך א קאפ אויפ-
 הויבען, ווי בחור-ווייז...
 די היימישע קלעזמער, דאס ליכטיגקייט, די אויסגעפוצטע
 געסט, אה, ז מחיה...
 מעקס'ן איז געווען אויפ'ן הארצען אזוי, אז ער האט
 געוואלט איטליכען אויסקושען. איז ער צוגעגאנגען צו משה-
 לע דעם סטאליער'ס, וועמען ער האט שוין נישט געוועהן א לאנגע

צייט, איהם דערלאנגט די האַנד מיט ברייטקייט און, כאַטש ער האָט געוואוסט אז ער קעהר זיך דא גארנישט אן האָט ער איהם פון דעסטוועגען אָפגעגעבען מזל־טוב און איהם געוואונשען מיט'ן גאַנצען האַרצען אַל־דאַס־גוטס, און די ברכה איז אַרויסגעקומען אַזוי געניט גלאַט, ווי ביי אַן אַלמען אירען, וואָס איז שוין געוועהנט צו ווינשעווען און נישט ווי ביי איינעם, וואָס איז ערשט פאַר פיער יאָהרען (פאַר דער חתונה) געווען אַ פריידענקער.

יענעם, משה'לע דעם סטאַליער'ס, איז אויך געווען אויפ'ן האַרצען אַזוי, אַז ער האָט געוואַלט אויסקושען יעדען איינעם. האָט ער איהם אויך געענטפערט מיט'ן גאַנצען האַרצען:

- גאָט זאָל העלפען, נאָר אויף שמחות.
- אַמז.
- ביי וואָס אַרבייטסטו, מעקס?
- ביי וואָס אַרבייט מען אין אַמעריקא? ביי קלאַוקס
- אַזוי.
- אַזוי, אַזוי...
- פונדעסטוועגען, מעקסעלע, זעהסטו מיר אַביסעל שלעכט אויס. וואָס איז דער מעהר? דאָס ווייב דערקומשטעט דיר?
- ער האָט געטהון אַ קוועטש מיט די אויגען, און יענער האָט געענטפערט מיט אַ נאַרישען שמייכעל.
- משה'לע האָט איהם אַנגעוויזען אויף אַ אירען איז אַן אָפּנע־ריבענעם צילינדער:
- זאָג נאָר, דו ווייסט ווער דאָס איז?
- אודאי, וואָס פאַר אַ פּראַגע? עוזר פון דער אַלמער שטאַדט.
- יא. האַסט געהערט, ער האָט דאָר בעגראַכען די פאַר טאַ־לער איז ריעל־עסטייט.
- מעקס האָט כאַמת רחמנות געהאַט.
- אַזוי? נעבעך... אַזוי פיעל יאָהרען אָפּגעחאַרעוועט איז אַמעריקא, אַכצעהן באַרדערס געהאַלטען... טאַמער האָט ער זיך שוין יא צו'ן עפעס דערשלאַגען, נא זשע דיר...

ער האט באקומען שטארק חשק דעם נגיד א חנפ'ע צו
טהון, כדי יענער זאל זעהן, אז ער בעטרעכט איהם נאך פאר אז
עושר; דער הימעל איז נאך נישט ביי דער ערד. איז ער צוגעגאנגן
גען צו'ן איהם.

— העלא, ר' עוזר! דערקענט מיר?

אודאי, וואס פאר א פראגע? מאיר'ל ברוד'ס... העלא, וואס
מאכט א לאנדסמאן?

מאקס איז איהם דאנקבאר געווען, וואס ער האט איהם דער-
קענט: פארט א מענש וואס האט איבערגעווארפען טויזענדער
מיט זיינע הענט... געהאנדעלט מיט ריעל-עסטייט... איז ער גע-
ווארען שטארק אונטערטעניג. און ווייל ס'איז איהם אזוי אויך
געווען נומ, אויפ'ן הארצען, האט ער אפגעמאכט ביי זיך
איהם אפצוגעבען כבוד, גלייך ווי ער זאלט נישט דערלעגט
די פאר טאלער...

ער האט געקוקט אויף איהם מיט אז אונטערטעניגען שמיכעל,
און געווארט אז יענער זאל איהם עפעס פרעגען.

— וואס'זשע הערט זיך עפעס, מאיר'ל, ארבייטסט?

— וואס דען טהוט א נאש בראט? פון פראצענט לעבט מען
נישט... מען ארבייט...

דער נגיד האט איהם געקוקט מיט חשד אין די אויגען אריין,
צי מיינט ער איהם נישט א שטאך צו טהון, ווייל ער האט דער-
לענט די פאר טאלער. האט מאיר'לען דעם נגיד'ס קוק געטהון א
בויער אין הארצען: ער קאן נאך מייגען, אז מ'מיינט איהם —
האט ער גיך פארריכט:

— א קבצן בלייבט א קבצן.

דאס האט ער געמיינט זיך צו לייגען, כדי דער נגיד זאל זיך
פיהלען שטייפער, האט אבער דער נגיד נישט געוואוסט צי ער
מיינט זיך צו לעגען, און עס האט איהם ווידער געטראפען גלייך
אינ'ם וועהטאג אריין: א קבצן בלייבט א קבצן... — האט ער
איהם נאך מעהר דורכגענומען מיט די אויגען אז יענער האט זיך
אזש איינגעקארטשעט, און נאך מעהר אונטערטעניג געווארען.

בפרט אז ער האט געזעהן ווי דער אפגעקומענער עושר דרעהט שוין אוועק דעם קאפ אז א זייט ברוגז, און מאכט זיך נישט־הע־רענדיג.

— איהר הערט ר' עוזר? — דער נגיד האט אויסגערדעהט דעם קאפ מיט א מינע ווי איינער רעדט: „דו פארד איינער. לעת־עתה בין איד נאך א י ד “.

האט מאיר'ל אנגעוויזען אויף עוזר'ס דימענטענעם רינג און געזאגט:

— אט א שטייגער דאס שטיינדעלע האט מעהר די ווערטה, רע־בען איד, ווי דאס געלד וואס אונזער איינער פערדיענט א גאנץ יאהר.

דעם עושר איז לייכטער געווארען אויפ'ן הארצען: ער מיינט עס דאך ערנסט... נישט געטהון קיין שטאך וואס ער האט דער־לענט די פאר דאלאר. —

מען האט אויפגעשפיעלט א פרעהליכס, האבען זיך צונויפגע־נומען די מחותנים פון כלה'ס צד און חתו'ס צד, און גענאנגען א טענצעל. מאיר'ל איז דאך געווען א שטיקעל קרוב, האט מען איהם אויך געשלעפט.

די פויק מיט די טאצען האבען גערעוועט אלע סאל מעהר און אנגעצונדען איז אימליכען די אדערען, האט זיך מאיר'לען פלוצים אויסגעראכט, אז ער דארף אריין אין רעדעל אריין, גיד, גיד, אז נישט וועט פון איהם עפעס אנטלויפען... עס איז איהם דורך א סקרוד איבער'ן לייב, די פיס האבען זיך אנגעהויבען אונטער איהם הויבען, עס האבען איהם ון א בלייז א שוין געטהון די פרי־הע אינגעלשע יאהרען, ווען ער איז שיער געגאנגען צום טאג־לעה־רער און גענארט אוועקצופאהרען קיין וויען ווערען א קומי אין א גאלאנטעריע געשעפט. איז איהם דאס הארץ נאך אמאל יונג געווארען, זיך צוואוואקסען ביז צום האלז און נאכגעזונגען די כלי־זמר: ראכטא־ראכטא, ראכטא־דירראם.

די מחותנים האבען אנגעהויבען שרייען: „מאכט א ווארע, מאכט א ווארע“.

האט מאיר'ל פערלענגט די הענד פארבאקאמ, פערווארפען מיט'ן קאפ אויף לינקס, און גענומען שטעלען בלאט-פיס. ראכטא, ראכט-טא, ראכטא-דיראם.

א רעדעל מענשען האבען זיך ארומגעשטעלט, האט ער דער-פיהלט אז מ'שטעלט זיך ארום, האט ער זיך געפלייסט, און אנגע-הויבען ווארפען די פיס אין דער זייט אריין און דאס הארץ האט געזונגען: ראכטא, ראכטא, ראכטא-דיראם... דאס פנים איז געווארען בלייד, די רעמלאך ארום די אויגען פלאם פייער, און ער האט אלץ געארבייט מיט די זייטען און געסאפעט מיט'ן הארץ: ראכטא, ראכטא, ראכטא-דיראם.

האט ער זיך געווארענט: „מאיר'ל הער אויף... ביזט א טאטע פון קינדער, וועסט די נשמה אויסהויבען"... האט ער זיך צוריק געענטפערט מיט כעס: „נו, נו, זאל דיך נאר נישט דא-רען דער מח פאר מיר"...

מענשען האבען געזעהן ווי עס זעצט אויף איהם א טויט-שוויים ארויס און גענאפט.

מאיר'ל האט געפיהלט ווי שטארק מען קוקט אויף איהם, און שוין גענאנגען הינטער-פיסלעך, זיך אראפגעזעצט און אויפגעהוי-בען מיט א: ריראם, ריראם, אויף וועמענ'ס פיס, האט ער שוין אליין נישט געוואוסט. דאס הארץ איז גענאנגען הינטער-פיסלעך, געווארפען מיט די זייטען, זיך אראפגעזעצט און אויפגעהויבען.

און די טאצען מיט'ן פויק האבען אימליכענס פערגעסענע יונג-געלבענס אויפגעוועקט. האט מען געקענט זעהן אויף די פנים'ער אמאליגע נצחונות, בעסערע צייטען, יונגע יאהרען... ביי אן אל-טער אידענע האבען זיך די באקען אבגעפארבט און זי האט געהוי-בען דאס קלייד צום טאנצען. איז זיך א יונגע מיידעלע, א יענקי גע-שטאנען און געקוקט מיט א געמאכטען חוזק אויף די גרינע, נאר איהרע אויגען האבען גערעדט נאר עפנים אנדערש...

האט זיך אפילו ביי אן אלטען אידען פעררוקט דאס היטעל איז א זייט, און ער האט קרום געשמייכעלט, און צוגעקנאקט מיט די פינגער. רירא, רירא.

אין מאיר'לען האט געשרינגען: „מאיר'ל שוין גענוג... ניו, ניו, נאך... ריראם, ריראם... טאג, טאג, פרעה דיד... א חתונה ביי א קרוב... קעהר זיד אן נאהענט, ריראם... קעהר זיד אן נאר נאהענט, ריראם... הונדערט און פופציג דאז לאר, א ביינק ביכעל, ראכטא-ריראם... א קענדי סטאר... פטור פון דער ארבייט, ראכטא, ראכטא-ריראם...

די כליזמר האבען פלוצים אפגעהאקט און מאיר'ל איז אגיד דערגעפאלען אויף א באנק. אין האל איז געווארען ווי א רויך נאך א שרפה. דער רויך האט זיד נישט אנגעזעהן נאר געפיהלט, און עס האט זיד געדאכט, אז ער איז אויף די פערשוויצטע פנים'ער פון די מענשען צוגאנגען געווארען.

די חופה מיט דער וועטשערע זיינען אוועקגעפלוניגען ווי א קורצער חלום און אז מאיר'ל האט זיד אויסגעניכטערט אין שוין געווען כמעט נאך אלעמען, האט ער זיד א טראכט געטהון אז ער קעהר זיד שטארק נאהענט אן, און דארף בלייבען לענגער פון אלעמען.

נאך אז די געסט האבען זיד אנגעהויבען צוגעהן, די כלה האט אויסגעטהון דעם שליוער, די מחותנים זיינען געווארען אויס מחותנים און אנגעהויבען רידען וועגען די מארגענדיגע געשעפ-טען, איז איהם דורכגעפלוניגען א געדאנק אז עס איז שוין נאך דער חתונה, האט איהם א קלעם געטהון ביים הארץ, און עס האט איהם שטארק באנג געטהון נאך דעם אלעמען. האט ער ווי איינער וואס מאטערט זיד אונטערצובלאזען אן אויסגעהענדיג פייער, געוואלט דערהאלטען דאס ביסעל היץ אין זיינע דארע ביינער און נישט געקענט. גליד נאך גליד איז איהם מאט געווארען און די פרעהליכע מחשבות וואס האבען געהיצט דעם טאג, אדער וואס דער טאג האט זיי געהיצט, זיינען ביסלעכווייז אויסגערוגען גע-ווארען. האט ער געטראכט, ווי אזוי זעהט מען זיד שוין אין סאפאלק סטריט אויפ'ן פיערטען פלאך.

אין דרויסען האט גענומען א פראסט, האבען איהם שוין בע-צייטענס די דארע ביינער אנגעהויבען שוידערען פאר דער קעלט.

און ער האט אויפגעשטעלט דעם קאלנער פונ'ם אויבערדראק זיך צראפגערוקט דעם דארען קאפעליוש איבער דער זייט קאפ וואו ער האט דעם רומאטעס, און מען האט געזעהן אז ער איז א פער-היראטער מאן. ווארים עס זיינען דא צוויי סארטען דארע קאפעליו-שען, איינער פאר א סינגעל מאן און דער צווייטער פאר א פער-היראטען. דער פאר'ן סינגעלמאן איז א קליינער, שטעהט כמעט תמיד אויפ'ן שפיץ קאפ וואויליינגיש און לאזט ארויסזעהן א בחור'ישען רויטען אויער מיט'ן פיינעם „העירקאט“, און דער צווייטער פאר א פעהיראטען איז תמיד גרעסער און דעקט צו האלבע אויערען.

מאיר'ל איז צוגענאנגען זיך געזעגענען קודם צו דער כלה מיט'ן חתן דערנאך צו דער מחותנת'טע.

די מחותנת'טע האט זיך געמאטערט צו מאכען אויף'ן פער-שלאפענעם פנים נאך א מחותנת'טישע מינע און גערעדט אונטער דער נאז ווי איינער וואס איז שטארק שלעפעריג:

— פאר וואס נישט געבראכט „דיינע“?

האט מאיר'ל געענטפערט אויך אונטער דער נאז, ווייל ער איז אויך געווען שלעפעריג: „טהוט איהר וועה די ציון“.

האט זי ווייטער גערעדט אונטער דער נאז: „געווען געקאנט פערבינדען מיט א קאמפרעס“.

האט ער צוריק געענטפערט אונטער דער נאז: „שוין גע-פרובט, ס'העלפט נישט... און היינט צוויי וואכען נאך א קינ-פעט“...

„יא, זעהסטו, דאס האסטו רעכט“.

די מחותנת'טע האט זיך שוין מחיה געווען וואס ער האט איהר געזאגט אזא תירוץ, זי זאל איהם קענען געבען גערעכט.

מאיר'ל האט זיך שוין אויך מחיה געווען וואס עס האט גענו-מען אז עק צום פערענטפערען, און זיך געזעגענט.

ביים געבען די האנט, האט ער זיך געטהון א בויג צו, אויף צוריקשען זיך, האט זיך אבער די מחותנת'טע נישט געריכט דערויף און נישט אנטקענען געטראגען דאס פנים. נאך אז זי האט

אבער דערזעהן, אז ער וויל זיך קושען אין די פיסקלעך, האט זי א נויג געהוה צו'ן איהם דעם קאפ, האט ער שוין אבער געהאט זיינעם אוועקגענומען, נאר אז ער האט אבער דערזעהן, ווי די מחותנת'מע וויל זיך טאקע יא קושען אין די פיסקלעך, האט ער נאך אמאל צוגעבויגען דעם קאפ, האט זי זיך אבער שוין געהאט פער-שפעטיגט ...

אז ער איז ארויסגעקומען אין דרויסען, האט איהם א שארפער ווינט א שלאג געהוה אין פנים, און ער האט זיך איינגעקאר-טשעט אין דרייען. פוילע מחשבות זיינען איהם געקראכען אין קאפ און איינגעגעסען זיך אין איהם גלייך מיט דער קעלט... א שטייגער פארוואס, ווען ער איז נאך אריינגעקומען אויף דער חתונה, האט מען זיך ארומגעכאפט מיט א ליעבשאפט, געקושט זיך אין די פיסקלעך ווי עפעס אז אפגערעדטע זאך, נישט געצויגען דעם קאפ, דער אהין, און דער אהער ... דו נאר, דו, וואס פאר-שמעהסטו נישט? עס איז געווען פ א ר דער וועטשערע... וואס א שטייגער האט ער געדארפט ווינשען משה'לע דעם סטאליער'ס אלדאס גוטס? קען נישט באשטעהן אז ער איז א קבצן? אזוי אויך גענוג... אין דער היים וואלט ער געווען א טרענער... און דא... א „סטערי דזשאב“... ביי וועס-טען...

אהי, נא דיר נאר אז עוור פון דער אלטער שטאדט... אז נישט איז ער זיך נישט מחיה וואס ער האט דערלעגט דעם קאפ?... געוואלט ווערען גיד אז עושר... נא דיר ריעלעסטיים... פאווא-ליע מיט'ן דישעל, נומער ברודער...

ער האט הנאה געהאט וואס יענער האט דערלעגט די פאר דאלאר, און אלע מאל זיך גערעכט געגעבען מיט א „נור-נור“ נאר וואס געהענטער ער איז געקומען צום הויז, אלץ מעהר קאלאמוטנע איז איהם געווארען און אז ער איז געגאנגען ארויף די פינסטערע שטיגען מיט די אויסגעמוטשעמע פיס, האט ער זיך דערנאנגען די יאהרען: „וואס פאר א קענדיסטאר?“ פאר הונדערט און פופציג דאלאר איז דא א קענדיסטאר? — און אלדינגס, וואס

עס האט איהם געשוועבט אין מוח בשעת'ן טאנץ, האט איהם
אנגעהויבען צו דערגעהן די יאהרען, און דער ראכטאָרירראם פון
די כליזמר האט איהם געזשומזשעט אין די אויערען מיט חווק,
ער האט זיך געוואלט אפּטשעפּען פּונ'ם לידעל מיט לייב און לעי
בען האט זיך אָבער דאָס ליערעל פון איהם נישט געוואלט אפּטשע-
פּען און אַלץ געזשומזשעט: ראכטאָרירראם, ראכטאָרירראם...
וואס פאר אַן אַנקעהרעכטס צום שוואַרץ יאהר? אַ באַבע'ס אַ
צוואַק... געדאַרפּט די חתונה ווי מיינע צרות... וואס פאַר אַ
הונדערט און פּופּציג דאָלאַר? עס געהט צו סלעק... דאָס ביכעל
אין גראַסערי אין אַנגעשוואַלען, ראכטאָרירראם, אודאי אויף אַ
פּופּציגער... מאַרגען פאַר אַ חודש רענט בעצאהלען... אפּגעבען
צוריק איציקל'ס אַכציג דאָלאַר... אַ קבצן... ראכטיירירראם, נאָך
דערונטער...



IN GEVEB A JOURNAL OF YIDDISH STUDIES

Fradl Shtok, *Gezamelte ertseylungen* (New York: Farlag “nay tsayt,” 1919), 16-24.